

DEĊIŻJONIJIET

DEĊIŻJONI TAL-KUNSILL (UE) 2015/2020

tas-26 ta' Ottubru 2015

li tiddelega lis-Segretarju Ġenerali tal-Kunsill is-setgħa li johroġ *laissez-passer* lil membri, uffiċjali u agenti ohra tal-Kunsill Ewropew u tal-Kunsill, kif ukoll lill-applikanti speċjali previsti fl-Anness II tar-Regolament (UE) Nru 1417/2013, u li thassar id-Deciżjoni 2005/682/KE, Euratom

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u, b'mod partikolari, it-tieni subparagrafu tal-Artikolu 240(2) tiegħu,

Wara li kkunsidra l-Protokoll Nru 7 dwar il-privileġġi u l-immunitajiet tal-Unjoni Ewropea anness mat-Trattat dwar l-Unjoni Ewropea, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika, u, b'mod partikolari l-ewwel paragrafu tal-Artikolu 6 tiegħu,

Billi:

- (1) Skont l-Artikoli 235(4) u l-ewwel subparagrafu tal-Artikolu 240(2) tat-TFUE, kemm il-Kunsill Ewropew kif ukoll il-Kunsill tal-Unjoni Ewropea għandhom ikunu assistiti mis-Segretarjat Ġenerali tal-Kunsill.
- (2) Skont l-ewwel paragrafu tal-Artikolu 6 tal-Protokoll Nru 7, huma l-President tal-Kunsill Ewropew u l-President tal-Kunsill li jistgħu jipprovdu l-*laissez-passer* lil membri tal-istituzzjonijiet tagħhom u lil uffiċjali u agenti ohra tal-istituzzjonijiet tagħhom f'konformità mal-kondizzjonijiet stipulati fir-Regolamenti tal-Persunal tal-Uffiċjali u fil-Kondizzjonijiet tal-Impjieg ta' Agenti Ohra tal-Unjoni Ewropea, stabbiliti fir-Regolament tal-Kunsill (KEE, Euratom, KEFA) Nru 259/68 ⁽¹⁾.
- (3) Ir-Regolament tal-Kunsill (UE) Nru 1417/2013 ⁽²⁾ jistabbilixxi l-forma, il-kamp ta' applikazzjoni u l-kondizzjonijiet għall-hruġ ta' *laissez-passer* lil membri tal-istituzzjonijiet tal-Unjoni, lil uffiċjali u agenti ohra tal-Unjoni, u lil applikanti speċjali previsti fl-Anness II tiegħu.
- (4) Skont l-Artikolu 1(1) tar-Regolament (UE) Nru 1417/2013, il-*laissez-passer* jista' jinhareġ lil applikanti speċjali, skont l-Anness II ta' dak ir-Regolament, esklussivament fl-interess tal-Unjoni, f'każijiet eċċezzjonali u bil-motivazzjoni dovuta.
- (5) Il-President tal-Kunsill Ewropew u l-President tal-Kunsill għandhom jiddelegaw is-setgħat rispettivi tagħhom lis-Segretarju Ġenerali tal-Kunsill.
- (6) Jinhtieg li d-Deciżjoni tal-Kunsill 2005/682/KE, Euratom ⁽³⁾ tithassar,

ADOTTA DIN ID-DEĊIŻJONI:

Artikolu 1

Is-setgħat mogħtija lill-President tal-Kunsill Ewropew u lill-President tal-Kunsill taht l-ewwel paragrafu tal-Artikolu 6 tal-Protokoll Nru 7 għall-hruġ ta' *laissez-passer* lil membri tal-istituzzjonijiet tagħhom, lil uffiċjali u agenti ohra tal-Kunsill Ewropew u tal-Kunsill, kif ukoll lil applikanti speċjali previsti fl-Anness II tar-Regolament (UE) Nru 1417/2013 għandhom jiġu eżerċitati mis-Segretarju Ġenerali tal-Kunsill.

⁽¹⁾ Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal tal-Uffiċjali u l-Kondizzjonijiet ta' Impjieg ta' Agenti Ohra tal-Komunitajiet Ewropej, u li jistitwixxi miżuri speċjali applikabbli temporanjament għall-uffiċjali tal-Kummissjoni (GU L 56, 4.3.1968, p. 1).

⁽²⁾ Regolament tal-Kunsill (UE) Nru 1417/2013 tas-17 ta' Diċembru 2013 li jistabbilixxi l-forma tal-*laissez-passer* mahruġin mill-Unjoni Ewropea (GU L 353, 28.12.2013, p. 26).

⁽³⁾ Deciżjoni tal-Kunsill 2005/682/KE, Euratom tal-20 ta' Settembru 2005 li tiddelega lid-Deputat Segretarju Ġenerali s-setgħa li jipprovdi *laissez-passer* lill-uffiċjali tas-Segretarjat Ġenerali tal-Kunsill (GU L 258, 4.10.2005, p. 4).

Is-Segretarju Ġenerali huwa awtorizzat jiddelega dawk is-setgħat lid-Direttur Ġenerali tal-Amministrazzjoni.

Artikolu 2

Id-Deciżjoni 2005/682/KE, Euratom hija mhassra.

Artikolu 3

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fil-Lussemburgu, is-26 ta' Ottubru 2015.

Għall-Kunsill

Il-President

C. DIESCHBOURG
